

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

വ്യവസായ വകുപ്പ് - മൈനിംഗ് & ജിയോളജി - അനധികൃത കരിങ്കല്ല് ഖനനത്തിന് പാലക്കാട് ജിയോളജിസ്റ്റ് ഡിമാന്റ് ചെയ്ത തുക തവണകളായി ഒടുക്കുന്നതിന് അനുമതി ആവശ്യപ്പെട്ട ശ്രീ.സുലൈമാൻ.എ, ഹൗസ് നം.359, വടുഗതറ, എരുമയൂർ, പാലക്കാട് സമർപ്പിച്ച അപേക്ഷ നിരസിച്ച് ഉത്തരവാകുന്നു.

വ്യവസായ (എ) വകുപ്പ്

G.O.(Rt)No.387/2025/ID തീയതി,തിരുവനന്തപുരം, 04-04-2025

- പരാമർശം:-
1. പാലക്കാട് ജിയോളജിസ്റ്റിന്റെ 05.09.2024 തീയതിയിലെ DOPAL-DMG/1084/2024-M നമ്പർ ഡിമാന്റ് നോട്ടീസ്.
 2. ശ്രീ.സുലൈമാൻ.എ, ഹൗസ് നം.359, വടുഗതറ, എരുമയൂർ, പാലക്കാട് 30.09.2024 തീയതിയിൽ സമർപ്പിച്ച അപേക്ഷ
 3. മൈനിംഗ് & ജിയോളജി വകുപ്പ് ഡയറക്ടറുടെ 22.02.2025 തീയതിയിലെ ഡി.എം.ജി/3648/2024-എം2 നമ്പർ കത്ത്

ഉത്തരവ്

അനധികൃത കരിങ്കല്ല് ഖനനത്തിന് റോയൽറ്റി, വില, കോംപൗണ്ടിംഗ് ഫീസിനത്തിൽ ആകെ 1,04,36,000/- രൂപ ഒടുക്കുന്നതിനാവശ്യപ്പെട്ട് പാലക്കാട് ജിയോളജിസ്റ്റ് ഡിമാന്റ് നോട്ടീസ് നൽകിയിരിക്കുകയാണെന്നും, ടി തുക തവണകളായി ഒടുക്കുന്നതിന് അനുമതിയുള്ളതാണെന്നും ആവശ്യപ്പെട്ട് ശ്രീ.സുലൈമാൻ.എ, ഹൗസ് നം.359, വടുഗതറ, എരുമയൂർ, പാലക്കാട് പരാമർശം (2) പ്രകാരം ഒരു അപേക്ഷ സർക്കാരിൽ സമർപ്പിക്കുകയുണ്ടായി.

2. പ്രസ്തുത അപേക്ഷ സംബന്ധിച്ച് മൈനിംഗ് & ജിയോളജി വകുപ്പ് ഡയറക്ടർ പരാമർശം (3) പ്രകാരം സമർപ്പിച്ച റിപ്പോർട്ടിലെ വിവരങ്ങൾ ചുവടെ ചേർക്കുന്നു:

പാലക്കാട് ജില്ലയിലെ എരിമയൂർ ഗ്രാമപഞ്ചായത്ത് പരിധിയിൽ മാരാക്കാവ് പ്രദേശത്ത് പ്രവർത്തിക്കുന്ന ഫാക്ടും ഗ്രാനൈറ്റ്സ് എന്ന ക്രഷർ യൂണിറ്റും ക്വറിയും പഞ്ചായത്തിന്റെയോ മറ്റ് ബന്ധപ്പെട്ട വകുപ്പുകളുടെയോ അനുമതിയോ ലൈസൻസോ ഇല്ലാതെ അനധികൃതമായി പ്രവർത്തിക്കുന്നതായും അനധികൃത ഖനനം പ്രദേശത്ത് അപകടാവസ്ഥ സൃഷ്ടിക്കുന്നതായും പരാതി ലഭിച്ചതിന്റെ അടിസ്ഥാനത്തിൽ പ്രസ്തുത ക്വറി നിറുത്തൽ ഉത്തരവ് നൽകിയിട്ടുള്ളതാണെന്നും നിയമാനുസൃതമല്ലാതെ പ്രവർത്തിക്കുന്ന ടി സ്ഥാപനം നിയമാനുസൃതമായ അനുമതികൾ ലഭിക്കുന്നതുവരെ നിറുത്തിവയ്ക്കുന്നതിനും നിറുത്തൽ ഉത്തരവ് നൽകിയിട്ടും പ്രസ്തുത ക്വറി പ്രവർത്തിക്കുന്നതായും ടി സ്ഥാപനത്തിനെതിരെ നടപടികൾ സ്വീകരിക്കണമെന്നും അപേക്ഷിച്ചുകൊണ്ട് 12.08.2024 തീയതിയിൽ എരിമയൂർ ഗ്രാമപഞ്ചായത്ത് സെക്രട്ടറി ബി2-100/24 നമ്പർ കത്ത് പ്രകാരം പാലക്കാട് ജില്ലാ ഓഫീസിനെ അറിയിച്ചിരുന്നു. ടി കത്തിന്റെ അടിസ്ഥാനത്തിൽ ജില്ലാ ഓഫീസിൽ നിന്നും പ്രസ്തുത സ്ഥലം 13.08.2024

തീയതിയിൽ പരിശോധിക്കുകയും പരിശോധനയിൽ പാലക്കാട് ജില്ല, ആലത്തൂർ താലൂക്ക്, എരിമയൂർ-1 വില്ലേജ്, റീസർവ്വേ നം 29/2, 29/3, 29/4-ൽപ്പെട്ട ശ്രീ. സുലൈമാൻ എന്നവരുടെ കൂട്ടായ കൈവശത്തിലുള്ള സ്ഥലത്ത് നിന്നും അനധികൃതമായി കരിങ്കല്ല് വനനപ്രവർത്തനങ്ങൾ നടത്തുന്നതായി ബോധ്യപ്പെട്ടിട്ടുള്ളതാണ്. ആയതിന് 14.08.2024 തീയതിയിൽ ഡിഒപിഎഎൽ ഡിഎംജി/1084/2023-എം നമ്പറായി ശ്രീ.സുലൈമാൻ.എ, S/o. അബ്ദുൾ റഹ്മാൻ, ഹൗസ് നമ്പർ 359, നായ്ക്കൻ കുളവ് ഹൗസ്, വട്ടുകുത്തറ, എരിമയൂർ, പാലക്കാട് എന്നവർക്ക് കാരണംകാണിക്കൽ നോട്ടീസ് നൽകിയിട്ടുള്ളതാണ്. ടി നോട്ടീസിന് 14.08.2024 തീയതിയിൽ ശ്രീ.സുലൈമാൻ എന്നവർ സമർപ്പിച്ച മറുപടിയിൽ കൂട്ടായ കൈവശത്തിൽപ്പെട്ട സ്ഥലം കണ്ണേത്ത് വീട്ടിൽ ശ്രീമാൻ മകൻ ജോയ്.കെ .ശ്രീമാൻ, എറണാകുളം ജില്ല, കുന്നത്ത് നാട് താലൂക്ക്, തിരുവാണിയൂർ.പി.ഒ എന്നവർക്ക് കൈവശാവകാശം നൽകുകയും, ശ്രീ.ജോയ് എന്നവർ പ്രസ്തുത സ്ഥലത്ത് വനനം നടത്തുകയും ചെയ്തിട്ടുള്ളതും ആയതിന്റെ പൂർണ്ണ ഉത്തരവാദിത്തം ശ്രീ.ജോയ് മാത്രമാണെന്നും ഇതിന്മേലുള്ള തുടർനടപടികളും സർക്കാരിൽ നിന്നോ മറ്റ് ഡിപ്പാർട്ട്മെന്റുകളിൽ നിന്നോ നിയമ ലംഘനങ്ങൾ കണ്ടെത്തിയാൽ ഉണ്ടാകുന്ന പിഴയും നടപടികൾക്കും ഉത്തരവാദി ശ്രീ.ജോയ് മാത്രമാണെന്നും ശ്രീ.ജോയ് എന്നവർ സമ്മതിച്ചിരിക്കുന്നുവെന്നും, ഇനി വനനം നടത്തില്ലെന്നും പരാമർശിച്ചിട്ടുണ്ട്. കൂടാതെ എരിമയൂർ-1 വില്ലേജിൽ മാരാക്കാവ് എന്ന സ്ഥലത്ത് പ്രവർത്തിക്കുന്ന ഫാക്ടും ഗ്രാനൈറ്റ്സ് എന്ന ക്വാറി പഞ്ചായത്ത് ലൈസൻസ് ഇല്ലാതെയാണ് പ്രവർത്തിക്കുന്നതെന്നും ക്വാറിക്കെതിരെ നിയമനടപടികൾ സ്വീകരിക്കണമെന്നും എരിമയൂർ ഗ്രാമപഞ്ചായത്ത് സെക്രട്ടറി ആവശ്യപ്പെട്ടതിന്റെ അടിസ്ഥാനത്തിൽ അനധികൃത വനനം കണ്ടെത്തിയതായും വില്ലേജ് ഓഫീസർ സ്റ്റോപ്പ് മെമ്മോ നൽകിയതായും കേരള മൈനർ മിനറൽ കൺസഷൻ ചട്ടങ്ങൾ പ്രകാരം നിയമ നടപടികൾ സ്വീകരിക്കണമെന്നും 17.08.2024 തീയതിയിൽ ജില്ലാ കളക്ടർ, പാലക്കാടിൽ നിന്നുള്ള ഡിസിപികെഡി/10655/2024-എൽആർജി.5 നമ്പർ കത്തു പ്രകാരം ജില്ലാ ഓഫീസിനോട് ആവശ്യപ്പെട്ടിട്ടുള്ളതുമാണ്. ടി സാഹചര്യത്തിൽ പാലക്കാട് ജില്ല, ആലത്തൂർ താലൂക്ക്, എരിമയൂർ-1 വില്ലേജ്, റീസർവ്വേ നം.29/2, 29/3, 29/4-ൽപ്പെട്ട ശ്രീ.സുലൈമാൻ എന്നവരുടെ കൂട്ടായ കൈവശത്തിലുള്ള സ്ഥലത്ത് നിന്നും അനധികൃതമായി കരിങ്കല്ല് വനന പ്രവർത്തനങ്ങൾ നടത്തുന്നതായി ജില്ലാ ഓഫീസിന്റെ 13.08.2024 തീയതിയിലെ പരിശോധനയിൽ കണ്ടെത്തിയിട്ടുള്ള 41,400 മെട്രിക് ടൺ കരിങ്കല്ല് റോയൽറ്റി, വില, പിഴ എന്നിവ കേരള മൈനർ മിനൽ കൺസഷൻ ചട്ടങ്ങൾ പ്രകാരം സർക്കാരിലേക്ക് ഒടുക്കുന്നതിനായി 41,400 മെട്രിക് ടൺ കരിങ്കല്ല് റോയൽറ്റിയും വിലയുമായി 99,36,000/- രൂപയും കോമ്പൗണ്ടിങ് ഫീ ഇനത്തിൽ 5,00,000/-രൂപയും ചേർത്ത് ആകെ 1,04,36,000/- രൂപ (ഒരു കോടി നാല് ലക്ഷത്തി മൂപ്പത്തിയാറായിരം രൂപ മാത്രം) അടയ്ക്കുന്നതിന് ശ്രീ.സുലൈമാൻ എന്നവർക്ക് 05.09.2024 തീയതിയിൽ ഡിഒപിഎഎൽ -ഡിഎംജി/1084/2024-എം നമ്പറായി ഡിമാന്റ് നോട്ടീസ് നൽകിയിരുന്നു. ഡിമാന്റ് നോട്ടീസിന് ശ്രീ.സുലൈമാൻ എന്നവർ 13.09.2024 തീയതിയിൽ സമർപ്പിച്ച വിശദീകരണത്തിൽ പിഴതുക അടയ്ക്കുവാൻ തയ്യാറാണെന്നും മേലിൽ ഇത്തരം നടപടികൾ ചെയ്യുകയില്ല എന്നും ഫാക്ടും ഗ്രാനൈറ്റ്സിന്റെ ഉടമസ്ഥതയിലുള്ള ക്രഷറിലേക്കുള്ള വഴി കെട്ടി അടച്ചിട്ടുള്ളതാണ് എന്നും തുടർ നടപടികളൊന്നും ഉണ്ടാവരുതെന്നും കൂടാതെ ഡിമാന്റ് തുക തവണകളായി ഒടുക്കുന്നതിനും ശ്രീ.സുലൈമാൻ അപേക്ഷിച്ചിട്ടുണ്ട്. അപേക്ഷയോടൊപ്പം ക്രഷർ ഉടമയായ ശ്രീ.സജി. കെ ഏലിയാസ്, ശ്രീ.ജോയ്.കെ.എസ് എന്നിവരുടെ 200/- രൂപ മുദ്രപത്രത്തിൽ നോട്ടറി സാക്ഷ്യപ്പെടുത്തിയ സമ്മതപത്രവും ഹാജരാക്കിയിട്ടുണ്ട്. സമ്മതപത്രത്തിൽ ക്രഷറിന്റെ പുറകവശത്തുള്ള സ്ഥലത്ത് നിന്ന് പാലക്കാട്

ജില്ല, ആലത്തൂർ താലൂക്ക്, എരിമയൂർ-1 വില്ലേജ്, സർവ്വേ നം.29/2, 29/3, 29/9-ൽപ്പെട്ട സ്ഥലത്ത് സ്ഥലമുടമയുടെ അറിവും സമ്മതവും പ്രകാരം ടി കമ്പനിയുടെ ഡയറക്ടറായ കെ.എസ്.ജോയ് കണ്ണേത്ത് പുത്തൻ കുരിശ് എന്നവർ അനധികൃതമായി കരിങ്കല്ല് ഖനനം ചെയ്ത് കമ്പനിയുടെ ഉടമസ്ഥതയിലുള്ള ക്രഷറിൽ ഉപയോഗിച്ചിട്ടുള്ളതാണെന്നും, ജില്ലാ ഓഫീസ് പറയുന്ന പിഴ അടക്കാൻ സമ്മതമാണെന്നും, ടി സ്ഥലത്ത് നിന്നും ക്രഷറിലേക്കുള്ള വഴി കെട്ടി അടച്ചിട്ടുള്ളതാണെന്നും മേലിൽ ഇത്തരം പ്രവർത്തികൾ ചെയ്യുകയില്ല എന്നും ജില്ലാ ഓഫീസിന്റെ നിർദ്ദേശമനുസരിച്ചു മാത്രം പ്രവർത്തിച്ചുകൊള്ളാം എന്നും സാക്ഷ്യപ്പെടുത്തുന്നു എന്ന് പരാമർശിച്ചിട്ടുണ്ട്. 05.09.2024 തീയതിയിൽ ഡിഒപിഎഎൽ -ഡിഎംജി/1084/2024-എം നമ്പരായി നൽകിയ ഡിമാന്റ് നോട്ടീസിനെതിരെയെന്ന് ശ്രീ.സുലൈമാൻ എന്നവർ പെറ്റീഷൻ സമർപ്പിച്ചിരിക്കുന്നത്.

3. സർക്കാർ ഈ വിഷയം വിശദമായി പരിശോധിച്ചു. പരാതിക്കാസ്പദമായ സ്ഥലത്ത് അനധികൃതമായി കരിങ്കല്ല് ഖനനം നടക്കുന്നതായ പരാതിയുടെ അടിസ്ഥാനത്തിൽ പാലക്കാട് ജിയോളജി ഓഫീസിൽ നിന്നും നടത്തിയ സ്ഥലപരിശോധനയിലാണ് അപേക്ഷാ സ്ഥലത്ത് അനധികൃതമായി ഖനന പ്രവർത്തനങ്ങൾ നടത്തിയിട്ടുള്ളതായി കണ്ടെത്തിയത്. പരാതിക്കാസ്പദമായ സ്ഥലത്ത് സ്ഥലമുടമയുടെ അറിവും സമ്മതവും പ്രകാരം ഫാക്ടും ഗ്രാനൈറ്റ്സ് എന്ന കമ്പനിയുടെ ഡയറക്ടറായ ശ്രീ.കെ.എസ്.ജോയ് കണ്ണേത്ത്, പുത്തൻകുരിശ് എന്നയാൾ അനധികൃതമായി കരിങ്കല്ല് ഖനനം ചെയ്ത് കമ്പനിയുടെ ഉടമസ്ഥതയിലുള്ള ക്രഷറിൽ ഉപയോഗിച്ചിട്ടുള്ളതായി പാലക്കാട് ജിയോളജിസ്റ്റിന്റെ 05/09/2024 തീയതിയിലെ ഡിമാന്റ് നോട്ടീസിന് നൽകിയ വിശദീകരണത്തിൽ അപേക്ഷകൻ സമ്മതിച്ചിട്ടുണ്ടെന്ന് മൈനിംഗ് & ജിയോളജി ഡയറക്ടർ റിപ്പോർട്ട് ചെയ്തിട്ടുണ്ട്. അതായത് യാതൊരു വിധ ലൈസൻസുകളും സമ്പാദിക്കാതെ തീർത്തും അനധികൃതമായാണ് ടി സ്ഥലത്തു നിന്നും ഖനനം നടത്തിയിരിക്കുന്നത്. ഈ സാഹചര്യത്തിൽ ഡിമാന്റ് തുക തവണകളായി ഒടുക്കുന്നതിനുള്ള അനുമതിക്കായുള്ള ശ്രീ.സുലൈമാൻ.എ, ഹൗസ് നം.359, വടുഗതറ, എരുമയൂർ, പാലക്കാടിന്റെ പരാമർശം (2) പ്രകാരമുള്ള അപേക്ഷ നിരസിച്ചുകൊണ്ടും, പരാമർശം (1) ഡിമാന്റ് നോട്ടീസ് പ്രകാരമുള്ള തുക ഹർജിക്കാരനിൽ നിന്നും ഈടാക്കുന്നതിനുള്ള ചട്ടപ്രകാരമുള്ള തുടർ നടപടികൾ അടിയന്തിരമായി സ്വീകരിക്കുന്നതിന് പാലക്കാട് ജിയോളജിസ്റ്റിന് നിർദ്ദേശം നൽകിക്കൊണ്ടും ഉത്തരവാകുന്നു.

(ഗവർണ്ണറുടെ ഉത്തരവിൻ പ്രകാരം)
BYJU KUMAR S
DEPUTY SECRETARY

ശ്രീ.സുലൈമാൻ.എ, ഹൗസ് നം.359, വടുഗതറ, എരുമയൂർ, പാലക്കാട്
ഡയറക്ടർ, മൈനിംഗ് & ജിയോളജി വകുപ്പ്, തിരുവനന്തപുരം
ജിയോളജിസ്റ്റ്, പാലക്കാട്
പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്/എ&ഇ), തിരുവനന്തപുരം
വിവര പൊതുജനസമ്പർക്ക (വെബ് & ന്യൂ മീഡിയ) വകുപ്പ്
ഓഫീസ് കോപ്പി/സ്റ്റോക്ക് ഫയൽ

ഉത്തരവിൻ പ്രകാരം

സെക്ഷൻ ഓഫീസർ